

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధిస్వామి కృతిషు

॥ శ్రీవిఠ్ఠలవింశతిః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీవిఠ్ఠలవింశతిః ॥

కవితాజితకల్లోలికన్యకాకాంతవక్షసే ।
కరుణాదిగుణాఢ్యాయ కమలానిధయే నమః ॥

ఇష్టకా భగవతీ సరస్వతీ
సాంప్రతం భవతు సాఽఽననే మమ ।
ఇష్టకాశ్రయశుభస్వవిగ్రహం
విఠ్ఠలం విమలమీరితుం యతే ॥ 1 ॥

ఇష్టకాపది పరస్స్వయం పుమాన్
చంద్రభాగభవదశ్వకంధరః ।
ఇష్టకాపదిహా పండరీపురే
సాంప్రతం జయతి చంద్రభాగయా ॥ 2 ॥

శ్రీ విఠ్ఠలం నీలసరోజకాంతిం
శ్రీచంద్రభాఽగాదవలోకయంతీ ।
అత్రైవ నిత్యం స్థితిమాదధానా
శ్రీచంద్రభాగేతి నదీ బభూవ ॥ 3 ॥

శ్రీచంద్రమధ్యస్థితమత్ర కృష్ణం
సక్తం పృథివ్యామవలోక్య యుక్తం ।
శ్రీచంద్రభా సా సముపాగతాఽత్ర
శ్రీచంద్రభాగేతి నదీ బభూవ ॥ 4 ॥

భీమాత్మనో యాతుగణస్య హంతా
భీమాగ్రజాతేన నుతో య ఆసీత్ ।

భీమానుజాతస్య రథస్య యంతా
భీమాతటే సంప్రతి రాజతే సః || 5 ||

భీష్మస్య మాతా సరిదేవ సోయం
భీమా భవవ్యాజదవానలస్య |
భీమానుజప్రేయసి జాతకామా
భీమాభిధానా వహతీహ రమ్యా || 6 ||

ఇష్టకా చంద్రభా చంద్రమా విఠ్ఠలః
చంద్రభాగా త తస్తద్దదాలంబినీ |
చంద్రభాగాభిధా సర్వదా సన్నిధిం
సంవిధాయాత్ర సా సత్సరిత్ క్రీడతి || 7 ||

పుండరీకవదహో నయనం తే
పుండరీకనయనం తదుశంతి |
పుండరీకసుజనే నయనం తే
పుండరీకనయనోఽసి వస్తు తః || 8 ||

తపసాం త త్పరముత్తమం తపః
పితురారాధనమిత్యవైమ్యహం |
పితృశుశ్రూషువరస్య దర్శనే
స భవానిష్టకయా తపస్యతి || 9 ||

ఉద్గతా వినిహితా పదాంబుజే
తావకే జయతి దేవకీసుత |
ఇష్టకాని దదతీ నతా త్మనాం
పుండరీకకరసంగకోమలా || 10 ||

నాంబుజే న మునినాథమానసే
నాఽపి నందభవనే న మాతరి |

తిష్ఠతీహా యదిహేష్టకాతలే
పుండరీకకలితే కృతాదరః || 11 ||

ఇష్టకా రుక్మిణీ పండరీ నాయక!
శ్రీపదాంభోజసంధారిణీ సాఽఽగతా |
ఇష్టకారూపిణీ రాజతే నిశ్చితం
యాం సమాస్థాపయశ్శ్రీయుతో భాసతే || 12 ||

ఇష్టకాస్తాః పరాః కాఠకే పారితా
ఆనయన్ సశ్రమో మానవో నో భవేత్ |
ఇష్టకాం మత్పదైకాశ్రయాం పూజయన్
ఇష్టకామాప్తిమానస్తు భూభూషణం || 13 ||

ఇత్యసౌ విఠ్ఠలశ్శ్రీదయాచోదితః
పండరీపత్తనే పుండరీకార్చితః |
ఇష్టకాం కాంచన శ్రీమతీమాశ్రిత-
శ్చంద్రభాగాంతికే చారు సంశోభతే || 14 ||

ఇష్టకాననముశంతి రాఘవం
త్వామమీ బుధవరాః పితుర్గిరా |
ఇష్టకాపదమిహోథ యాదవం
పూజకస్య మహతః పితుర్గిరం || 15 ||

ఇష్టకాపథజనానుషంగతః
పాపమాగతమపోహితుం పరం |
ఇష్టకాపదమిహోఽఽనతః స్రభుం
విఠ్ఠలం భజ విమోక్ష్యనే తతః || 16 ||

ఇష్టకా జగతి సర్వతో జనాః
కష్టకాలవశగా దధత్యఘం |

ఇష్టకాపదమముం వినమ్య తే
స్పష్టకా భువి భవంతు శోభనాః ॥ 17 ॥

రాధావక్రానంతవాగ్విభ్రమాఢ్యం
వశ్యం కృత్వా సైవ రసైర్మార్గమధ్యే |
రోధోవక్రా చంద్రభాగాస్వభూమా
కృష్ణాశ్లిష్టా గాహతేఽసౌ రసాంతః ॥ 18 ॥

చంద్రం త్వం మనసాఽస్పృజః కిల పురా తస్యాఽథ భా విఠ్ఠల!
సా చాగ్రే సుభగాఽఽపగా ప్రవహతి శ్రీచంద్రభాగాభిధా |
పాపస్థాక్షరమప్యహో! న సహతే పుణ్యస్వరూపా యతః
తస్మాత్ పేన వినా జనైస్సముదితా శ్రీచంద్రభాగేతి సా ॥ 19 ॥

అష్టదిక్షు శ్రుతాదష్టనారీశ్వరా-
దష్టభూతిప్రదాదష్టమీసంభవాత్ |
అష్టమూర్త్యానతాదష్టవర్ణేడితా-
దిష్టకావస్థితాదిష్టమన్యన్న మే ॥ 20 ॥

పండర్పూరితి నామధేయమహితే దివ్యస్థలే క్రీడతః
వైదర్భీసహితస్య యాదవమణేస్సౌమ్యేష్టకావర్తినః |
కందర్పస్య పితుస్త్వోఽయముదితః శ్రీశ్రీనిధేర్వాజ్నిధే-
ర్వైదర్భీశుభరీతిమాఽ విజయతే సర్వేష్టకామప్రదః ॥ 21 ॥

॥ ఇతి శ్రీవిఠ్ఠలవింశతిః సమాపతా ॥